

THE STORY OF MOSES.

# موسیٰ کی حکایت

بالتصویر

100  
4414

پنجاب پبلشرز، لاہور

انارکلی - لاہور

قیمت ۱/-

۱۹۲۲ء

بار دوم ۱۰۰۰

P. R. B. S. LAHORE.



موسیٰ کی حکایت

# موسیٰ کی حکایت

افریقہ میں مصر نامی ایک ملک ہے۔ کئی ہزار برس  
 گئے ہیں کہ وہاں کے عالم بادشاہ فرعون نے حکم دیا  
 کہ توہم بنی اسرائیل کے ہاں جی بیٹا پیدا ہو وہ مار ڈالا جائے  
 ایک شخص کے ہاں بیٹا پیدا ہوا۔ جو نہایت خوبصورت تھا  
 ہملا ماں کا کبھی چاہتا تھا۔ کہ اُس کا دلارا ہلاک ہو۔  
 تین مہینے تک تو بیچاری نے جوں توں کہ کے اُسے چھپائے  
 رکھا۔ لیکن جب آگے کو چھپانہ سکی۔ تو سر کندوں کا ایک  
 ٹوکرا بنایا۔ اور لڑکے کو اُس میں ڈال کر دریا کے کنارے  
 جھاڑ میں رکھ دیا۔ اور اُس کی بہن دُور سے کھڑی دیکھتی رہی  
 خدا کو اُس بچے کی جان بچانی جو منظور تھی۔ فرعون کی بیٹی

اپنی سہیلیوں سمیت غسل کرنے کو دریا پر اُتری۔ اور اُس  
 لڑکے کو لٹو کرے میں بچتا دیکھ کر اُس پر زعم آیا۔ اور اُسے  
 نکال کر اپنا بیٹا بنایا۔ اور اُس لڑکے کی ماں کو دایہ بنایا۔ اور  
 لڑکے کا نام موسیٰ رکھا۔ اس سبب سے کہ اُسے پانی سے  
 نکالا۔ لیکن ایمان سے موسیٰ نے سیانا ہو کے فرعون کی  
 بیٹی کا بیٹا کھلانے سے انکار کیا۔ کہ اس نے خدا کے لوگوں  
 کے ساتھ دُکھ اٹھانا اُس سے زیادہ پسند کیا کہ گناہ کے  
 ننگ کو جو چند روزہ ہے حاصل کرے۔



موسیٰ کے عصا کا سانپوں سے جادو

# موسیٰ کے عصا کا سانپ بن جانا

جب موسیٰ بڑا ہوا۔ تو اُس نے اپنے بھائیوں کی مشقتوں کو دیکھا۔ اور اُنہیں رلائی دینے کا خیال اُس کے دماغ میں سمایا اور ایک مصری کو بھی مار ڈالا۔ جب یہ حال لوگوں کو معلوم ہونے لگا۔ تو وہ واں سے بھاگ کر مدیان کو چلا آیا۔ یاں خدا اُس پر ایک آگ کے پوٹے میں ظاہر ہوا اور اُسے کہا کہ جا اب میرے لوگوں کو جو بنی اسرائیل ہیں مصر سے نکال۔ موسیٰ پس و پیش کرنے لگا۔ کہ وہ میری بات نہ مانینگے تب خدا نے موسیٰ کو ایک نشان دیا۔ اور کہا کہ تیرے ہاتھ میں کیا ہے۔ وہ بولا عصا۔ پھر اُس نے کہا کہ اُسے زمین پر پھینک دے۔ اُس نے پھینک دیا۔

اور وہ سانپ بن گیا۔ پھر خدا نے موسیٰ سے کہا کہ اپنا ہاتھ  
 بڑھا۔ اور اُس کی دُم پکڑے۔ اُس نے ہاتھ بڑھایا۔ اور پکڑ  
 لیا۔ وہ اُس کے ہاتھ میں پھر عصا ہو گیا۔ پھر خدا نے اُسے کہا  
 کہ اپنا ہاتھ چھاتی پر چھپا کے رکھ۔ اُس نے ایسا کیا۔ اور وہ  
 برف کی مانند سفید مبروس ہو گیا۔ اور جب اُسے پھر چھاتی  
 پر چھپا کے باہر نکالا۔ تو وہ چنگا بھلا نظر آیا یوں خدا  
 نے موسیٰ کو معجزے کرنے کی طاقت دی کہ بنی اسرائیل اس  
 کی بات مانیں۔ اور جانیں کہ خداوند خدا اُسے دکھائی دیا۔



موسیٰ فرعون کے پاس جاتا ہے



# موسیٰ فرعون کے پاس جاتا ہے

تب موسیٰ اپنے بھائی ہارون کو لے کر مصر میں آیا۔ اور بنی اسرائیل کے سب بزرگوں کو ایک ہا جمع کر کے انہیں خدا کی باتیں کہیں۔ اور معجزے ظاہر کئے۔ تب لوگ ایمان لائے اور خدا کی حمد و تعریف کی اور اُسے سجدے کئے۔ پھر موسیٰ فرعون پاس آیا۔ اور اُسے کہا کہ خداوند اسرائیل کا خدا فرماتا ہے کہ میرے لوگوں کو جانے دے کہ وہ سیلاب میں میرے لئے عید کریں۔ پر فرعون نے کہا کہ خداوند کون ہے کہ میں اس کی آواز سنوں کہ بنی اسرائیل کو جلنے دوں۔ میں خداوند کو نہیں جانتا نہ میں بنی اسرائیل کو جانے دوں گا۔ موسیٰ نے معجزے ظاہر کئے اور خدا کے حکم سے ملک پر کئی آفتیں نازل کیں۔ مثلاً دریا کا پانی اور

ہو گیا۔ اور ساری پھلیاں مر گئیں۔ پھر سارا ملک مینڈکوں سے  
 بھر گیا۔ پھر سب انسان اور حیوان کو جوٹیں پڑ گئیں پھر لوگوں کے گھر  
 پھروں کے غلوں سے بھر گئے۔ پھر مصر کے سب مویشی مر گئے  
 پھر آدمی اور بہائم کے بدن پر بھونٹے اور کھچھو لے پیدا ہوئے  
 پھر اوسے پڑے۔ پھر ٹڈیاں آئیں۔ لیکن فرعون کا دل سخت  
 کا سخت ہی رہا۔ آخر کار مصر پر ایک اور بڑی بلا آئی کہ زمین  
 مصر میں آدھی رات کو خدا کا ایک فرشتہ نکلا۔ اور سارے پلوٹے  
 فرعون کے پلوٹے سے جو تخت پر بیٹھا تھا۔ یکے اُس لونڈی کے  
 پلوٹے تک جو چکی کی اوٹ میں تھی۔ اور سارے چار پایوں کے  
 پلوٹے مار ڈالے۔ اس پر فرعون نے بنی اسرائیل کو اجازت  
 دی کہ جا کر اپنے خدا کی عید کریں۔ اور خدا نے اپنے لوگوں کو  
 راہ دکھانے کے لئے دن کو بادل کا ستون اور رات کو آگ  
 کا ستون بھیجا +



فرعون کے لشکر کی تباہی

# فرعون کے لشکر کی تباہی

جب شاہ مصر کو خبر ملی کہ بنی اسرائیل چلے گئے ہیں۔ تو فرعون اور اُس کے خادموں کا دل اُن لوگوں کی طرف سے پھر گیا۔ اور وہ بولے کہ ہم نے یہ کیا کیا کہ بنی اسرائیل کو اپنی خدمتگذاری سے باہر جانے دیا۔ تب اُس نے اپنی گاڑیاں ختمیں اور اپنے لشکر کو اُن کے پیچھے روانہ کیا۔ جب بنی اسرائیل نے مصریوں کو اپنے پیچھے آتے دیکھا۔ تو شدت سے ڈر گئے اور خداوند سے فریاد کی۔ تب خداوند نے موسیٰ سے کہا۔ کہ تو کیوں میرے آگے نالہ کرتا ہے۔ بنی اسرائیل سے کہہ کہ وہ آگے چلیں تو اپنا عصا اٹھا۔ اور دریا پر اپنا ہاتھ بڑھا اور اُسے دو حصے کر۔ موسیٰ نے یوں ہی کیا۔ اور بنی اسرائیل

دریا کے پنج میں سے سوکھی زمین پر ہو کے گزر گئے۔ اور جب  
 مصری ان کا پیچھا کئے ہوئے دریا کے نیچوں پنج تک آئے۔ تو  
 موسیٰ نے خدا کے فرمان سے اپنا ہاتھ دریا پر بڑھایا۔ اور سب  
 مصری پانی میں ڈوب کر ہلاک ہوئے۔ سو خداوند نے یوں  
 بنی اسرائیل کو مصریوں کے ہاتھ سے بچایا۔ دیکھو خدا کیسا ہر مان  
 ہے۔ وہ ہمیں اب بھی روز بروز تمام خطروں اور دشمنوں کے ہاتھ  
 سے بچاتا ہے۔ شرط یہی ہے کہ ہم اس پر پورا ایمان اور بھروسہ  
 رکھیں



دس احکام

# دس احکام

(۱) میرے حضور تیرے لئے دوسرا خدا نہ ہو (۲) تو اپنے لئے کوئی مورت یا کسی چیز کی صورت جو اوپر آسمان پر یا نیچے زمین پر یا پانی میں جو زمین کے نیچے ہے۔ نہ بنا۔ تو ان کے آگے اپنے تئیں مت جھکا۔ اور نہ اُن کی عبادت کر (۳) تو خداوند اپنے خدا کا نام بے فائدہ نہ لے۔ کیونکہ جو اس کا نام بیفائدہ لیتا ہے خداوند اُسے بے گناہ نہ ٹھیرائیگا۔ (۴) تو سبت کا دن پاک رکھنے کے لئے یاد کر۔ چھ دن تک تو محنت کر کے اپنے سارے کام کا ج کر۔ لیکن ساتواں دن خداوند تیرے خدا کا سبت ہے اُس میں کچھ کام نہ کر۔ نہ تو نہ تیرا بیٹا نہ تیری بیٹی نہ تیرا غلام نہ تیری لونڈی نہ تیری مویشی اور نہ تیرا مسافر جو تیرے پھانگوں کے

اندر ہو۔ (۵) تو اپنے ماں باپ کو عزت دے (۶) تو خون نہ کرے، تو زنا نہ کر۔ (۸) تو چوری نہ کر (۹) تو اپنے پڑوسی پر جھوٹی گواہی نہ دے۔ (۱۰) تو اپنے پڑوسی کے گھر کا اور اُس کی کسی چیز کا نفع نہ کر۔ ان حکموں پر ضرور عمل کرو۔ خدا نے تمہیں اپنا کلام دیا ہے۔ جو ایمان کے وسیلے جو مسیح یسوع میں ہے تمہیں نجات تک دانت دیتا ہے +

## سب سے پہلا اور بڑا حکم

خداوند کو جو تیرا خدا ہے اپنے سارے دل اور اپنی ساری جان اور اپنی ساری سمجھ سے پیار کر۔ . . . اور اپنے پڑوسی کو ایسا پیار کر جو جیسا آپ کو۔ متی ۲۲: ۳۷-۴۰





بنی اسرائیل کا بت بنانا۔

اندر ہو۔ (۵) تو اپنے ماں باپ کو عزت دے (۶) تو خون نہ کرے، تو زنا نہ کر۔ (۸) تو چوری نہ کر (۹) تو اپنے پڑوسی پر جھوٹی گواہی نہ دے۔ (۱۰) تو اپنے پڑوسی کے گھر کا اور اُس کی کسی چیز کا لالچ نہ کر۔ ان حکموں پر ضرور عمل کرو۔ خدا نے تمہیں اپنا کلام دیا ہے۔ جو ایمان کے وسیلے جو مسیح یسوع میں ہے تمہیں نجات تک دانش دیتا ہے۔

## سب سے پہلا اور بڑا حکم

خداوند کو جو تیرا خدا ہے اپنے رائے دل اور اپنی ساری جان اور اپنی ساری سمجھ سے پیار کر۔ . . . اور اپنے پڑوسی ایسا پیار کر جو جیسا آپ کو۔ متی ۲۲: ۳۷-۴۰



بنی اسرائیل کا بت بنانا

# بنی اسرائیل کا بت بنانا

لیکن افسوس انسان کی فطرت کیسی بگڑی ہوئی ہے۔ وہ کیسی جلدی اپنے خدا کو بھلا کر غیر معبودوں کے پیچھے چھو جاتا ہے۔ چنانچہ جب لوگوں نے دیکھا کہ موسیٰ پہاڑ سے اترنے میں دیر ی کرتا ہے۔ تو وہ ہارون کے پاس جمع ہوئے۔ اور اُسے کہا کہ اُٹھ ہمارے لئے معبود بنا تاکہ ہمارے آگے چلے۔ ہارون نے اُن کے تمام سونے کے زیور لے کر ایک بچھڑا ڈھال کر اُس کی صورتِ حکاکی کے ہتھیار سے درست کی۔ اور انہوں نے کہا کہ اے اسرائیل یہ تمہارا معبود ہے۔ جو تمہیں مصر کے ملک سے نکال لایا اور انہوں نے صبح کو اُٹھ کر سوختنی قربانیاں پیش

اور سلامتی کی قربانیاں گزرائیں۔ اور لوگ کھانے پینے کو بیٹھے اور کھیلنے کو اُٹھے۔ اس پر خدا کا غضب اُن پر نازل ہوا اور کہا کہ میں تمہارے درمیان نہ چڑھ جاؤں گا کہ تم گردن کش لوگ ہو۔ تاکہ میں تمہیں راہ میں نہ بھسم کر ڈالوں۔ لوگوں نے غم و ماتم کیا۔ اور سچے دل سے تائب ہو کر اُس کی طرف پھرے اور خدا نے انہیں معاف کیا۔

ہئے انسان کی بیوقوفی وہ کیونکر قادر مطلق خدا کو چھوڑے ایسے بتوں کے پیچھے ہو لیتا ہے۔ جو نہ دُعا کو سنتے۔ اور نہ اُس کا جواب دے سکتے ہیں۔ وہ کان رکھتے ہیں پر سنتے نہیں۔ ان کی زبان ہے پر وہ بولتے نہیں۔ اے بچو ایسے بتوں کو چھوڑ کر سچے خدا کی طرف پھرو۔ تو وہ تمہیں معاف کریگا۔



پیش کا سانپ

# پتیل کا سانپ

بنی اسرائیل وقتاً فوقتاً نافرمانی کرتے اور خدا کی شکر گزاری  
 گونے کی بجائے اکثر گڑا کرتے تھے۔ ایک موقعہ کا ذکر ہے  
 کہ جب انہوں نے کوہ ہبہ سے دریائے قلزم کی راہ سے  
 کوچ کیا تو وہ راہ کے سبب نہایت دل تنگ ہوئے۔ اور بگڑ  
 کے کہنے لگے کہ تم کیوں ہم کو مصر سے نکال لاٹے کہ ہم بیابان  
 میں مریں۔ اس پر خداوند نے اُن لوگوں میں جلائے واسے  
 سانپ بھیجے۔ انہوں نے لوگوں کو کاٹا۔ اور بہت سے بنی اسرائیل  
 مرے۔ تب ان لوگوں نے اپنے گناہ کا اقرار کیا۔ اور توبہ کی  
 سو خداوند نے موسیٰ کو فرمایا۔ کہ ایک پتیل کا سانپ پتے لئے  
 بنا۔ اور ایک نیزہ پر دھا۔ اور ایسا ہوگا کہ جو کوئی ڈسا ہوا

اُس پر نظر کر لیا تو وہ جیتا رہیگا۔ چنانچہ موسیٰ نے پتیل کا ایک سانپ بنا کے ایک نیزے پر رکھا۔ اور ایسا ہوا کہ سانپ نے جو کسی آدمی کو کاٹا تو جب اُس نے اس پتیل کے سانپ پر نگاہ کی تو وہ جیتا رہا۔ اس سے ہمارے خداوند یسوع مسیح کی طرف اشارہ پایا جاتا ہے۔ چنانچہ اُس نے خود فرمایا کہ جیسے موسیٰ نے بیابان میں سانپ لٹکایا۔ ویسے ہی ضرور ہے کہ ابن آدم بھی اُوپنچے پر لٹکایا جائے۔ تاکہ جو کوئی اُس پر ایمان لائے ہلاک نہ ہو بلکہ ہمیشہ کی زندگی پائے۔ مسیح ہی وہ حکیم عاقل ہے۔ جو ہمیں گناہ سے بچا سکتا ہے +



# خدا کے دو بڑے حکم

<p>یہ اول ہے حکموں سے اللہ کے          کریں عقل اور رُوح سے بھی محبت          ہے بعد اس کے یہ حکم اُس کے برابر          عزیمت اُن کو اپنے برابر رکھیں ہم          شریعت کے احکام اور انبیاء کا          بجالاتا ان دونوں کو جو بشر ہے</p>	<p>کہ اُس کو کریں پیار دل جان سے          ہر اک شے سے بڑھ کر رکھیں اُس سے اُلفت          کہ سب آدمی ہیں ہمارے برابر          جہاں تک بنے اُن سے نیکی کریں ہم          یہی حکم ہیں ہیں بسحوں کا خلاصہ          خدا پیار سے اُس پہ کرتا نظر ہے</p>
---	--

مسیحی پریس لاہور میں بہتمام مشرغلام قادر مسیحی نیٹر  
چھپی

Cl. No.

224

1100

Author Anonymous

Title Musa Ki Hikayat (Urdu)

Accession No.

4414

---

Date	Sig